



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr 02-3297/7

07-09-2022 г./в.



Врз основа на чл. 22 ст. 1 од Законот за спречување корупцијата и судирот на интереси („Службен весник на Република Македонија“ бр. 12/19), чл. 40 ст. 3 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од познат подносител, Државната комисија за спречување на корупцијата (во натамошниот текст ДКСК), на 74-тата седница одржана на 05.09.2022 година ја донесе следната

ОДЛУКА

Постапувањето по пријавата со број 12-4604/1 од 11.11.2021 година, **СЕ ЗАПИРА.**

До директорот на Државен инспекторат за труд да се достави иницијатива за утврдување на одговорност на службените лица **///** – виш трудов инспектор и **///** - трудов инспектор, поради погрешна примена на законската регулатива при вршење на инспекциски надзор во **///** во текот на **///** година.

До Управа за јавни приходи на РСМ да се достави барање за надлежно постапување – вршење надзор - поради помалку пресметан и платен данок од личен доход при исплата на регрес за годишен одмор за вработените за 2020 година.

Предметот со број 12-4604 од 2021 година да се затвори и архивира.

Оваа одлука во деперсонализирана форма да се објави на веб страницата на ДКСК во рок од 5 (пет) дена од донесувањето.

Образложение

Предметот со број 12-4604/1 од 11.11.2021 година е оформен врз основа на поднесена пријава од **///** (во понатамошниот текст: подносителот) – поранешен вработен во **///**. Во пријавата се изнесени наводи за несовесно постапување и злоупотреба на службената положба и овластувања на трудови инспектори од Државниот инспекторат за труд на РСМ, бидејќи подносителот не добил одговор по поднесена претставка за вршење вонреден инспекциски надзор во **///** (во понатамошниот текст: субјектот на надзор), заради кршење на работничките права односно за неисплатени надоместоци за ноќен труд, прекувремена работа и регрес за годишен одмор. Од ДКСК се бара да се преиспита случајот согласно со нејзините законски надлежности. Во прилог на пријавата не се доставени докази.

По разгледување на пријавата ДКСК побара Државниот инспекторат за труд на РСМ да достави информации и податоци за пријавениот настан, записници и други акти произлезени од постапувањето и врз основа на добиеното го утврди следното:

Во субјектот на надзор, во 2021 година, во повеќе наврати бил извршен вонреден инспекциски надзор.

Првиот вонреден инспекциски надзор бил извршен на ден /// година од страна на виш инспектор ///, а по пријава доставена од ///. Изготвен е записник /// бр. /// од /// година, со наод дека субјектот на надзор на своите вработени не исплатил регрес за годишен одмор за /// година, поради што издадено е Решение /// бр. /// од /// година и изречена е инспекциска мерка Опомена. Истовремено, субјектот на надзор бил задолжен да им исплати на сите /// вработени регрес за годишен одмор за /// година, во целосен износ. За оваа фактичка состојба, вишиот инспектор го известил /// со допис /// бр. /// од /// година – прилог повратница во предметот.

Како последица на пандемијата предизвикана од COVID-19, Синдикалната организација на вработените во субјектот на надзор, и субјектот на надзор, постигнале Спогодба бр. /// од /// година, со која правото на регрес за годишен одмор за /// година, било утврдено на понизок износ, т.е. на износ од /// денари по вработен. Следниот ден, на /// година, управниот одбор на субјектот на надзор, донел одлука за исплата на регрес за годишен одмор за /// година, за сите /// вработени, во висина од /// денари.

На /// година, во субјектот на надзор од страна на истиот инспектор бил извршен контролен инспекциски надзор, каде ваквата состојба била констатирана на записник /// бр. /// од /// година, при што наведениот инспектор не констатирал неправилности и пропусти. Меѓутоа, законите и останатите прописи во РСМ немаат повратно дејство, основен доколку истите не даваат подобри права за граѓаните, па така, произлегува дека горе наведената Спогодба со која се утврдува понизок износ на регрес за годишен одмор за /// година, нема правна сила во правниот промет бидејќи наведената спогодба е склучена на /// година, десетина дена после Решението на вишиот инспектор /// бр. /// од /// година. Поради тоа погрешно е оценето дека субјектот на надзор постапил по задолжението и на сите /// вработени во /// година им исплатил регрес за годишен одмор за /// година. Од ова произлегуваат и процесните пропусти на вишиот инспектор кој не изрекол глоба против субјектот на надзор и неговиот управител, т.е. орган на управување, бидејќи со носењето на горе наведената одлука, на ден /// година, de facto, не постапил по Решението на вишиот инспектор и сторил прекршување на Законот. Воедно, вишиот инспектор не изрекол наредба на субјектот на надзор за исплата на годишниот регрес за годишен одмор за /// година на сите /// вработени во износ на законски пропишаниот минимум. Дополнително, ДКСК е известена дека за оваа состојба инспекторот не го известил ///.

По поднесена претставка од непознат пријавител, а по иницијатива доставена од ///, на ден /// година извршен е втор вонреден инспекциски надзор кај субјектот на надзор од страна на инспекторот ///, за што бил сочинет записник /// бр. /// од /// година. Наводите во оваа претставка се однесувале на неисплаќањето прекувремена работа и работа ноќе, односно повторно не водење сметка за правата на работниците. Инспекторот, не констатирал пропусти и незаконности во поглед на неисплаќањето прекувремена работа и работа ноќе, а околностите во поглед на регресот за годишен одмор за /// година, ги зел


како веќе решена работа – цитат во записникот од извршен вонреден инспекциски надзор. Нема списи од каде може да се утврди дека ///, бил уредно известен по неговата иницијатива.

Третиот вонреден инспекциски надзор, кај субјектот на надзор, бил извршен на /// година, по поднесена пријава од подносителот, а и по иницијатива поднесена од /// во име на самиот подносител. Во оваа пријава на подносителот е наведено дека субјектот на надзор ги кршел работничките права, затоа што на работниците не им исплатувал прекувремена работа и работа ноќе, не дозволил користење годишен одмор за /// година, како и не извршил исплата на регрес за годишен одмор за /// година. По овој предмет исто така постапувал инспекторот ///, за што е сочинет записник /// бр. /// од /// година. Во овој записник, исто како и погоре, не се констатирани неправилности и пропусти, а регресот за годишен одмор за /// година е земен како веќе решена работа. Иако во списите постои известување и до подносителот и до ///, сепак недостасува повратница за уредна достава на констатираната состојба до подносителот, а што беше и повод за постапување од страна на ΔΚΣΚ.

Од вака утврдената состојба ΔΚΣΚ констатира дека од страна на инспекторите се направени битни пропусти при утврдувањето на фактичката состојба што има импликации врз исплатата на износот на регрес за годишен одмор на вработените, но и на остварените приходи во Буџетот на РСМ по основ на платени даноци, поради што ΔΚΣΚ одлучи како во диспозитивот на оваа Одлука.

Доставено до:
- Подносителот на пријавата

Изработил: м-р Д. Д.
Одобрил: К. Н.



ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА

Претседател,
Билјана Ивановска

